

॥ ఓం నమో వేంకటేశాయ ॥

13.07.2023 - గురువారము (11వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।
వృషద్భుగ్గోచరాయా_థ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య నిత్య శుద్ధ బుద్ధ ముక్త స్వభావస్య లీలా గృహీత
విగ్రహస్య శ్రీ పద్మావతీ జానేః అనుగ్రహేణ అస్మాకం సర్వేషాం బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం
శ్రీవ్యాససూతశుకశౌనక వందితేయం ।
సద్భక్తియోగమతిసాధన సాధికేయం
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

శ్రీమద్భాగవతం

ప్రథమస్కంధః

మూడవ అధ్యాయము

అథ శ్రీమద్భాగవతే పారమహంస్యాం సంహితాయాం తృతీయోఽధ్యాయః

॥ సూత ఉవాచ ॥

జగృహే పౌరుషం రూపం భగవాన్ మహదాదిభిః ।

సంభూతం షోడశకలమాదౌ లోకసిస్పక్షయా ।

॥ 1-3-1 ॥

యస్యాంభసి శయానస్య యోగనిద్రాం వితన్వతః ।

నాభిప్రదాంబుజాదాసీద్బ్రహ్మవిశ్వసృజాం పతిః ।

॥ 1-3-2 ॥

యస్యావయవసంస్థానైః కల్పితో లోకవిస్తరః ।

తద్వై భగవతో రూపం విశుద్ధం సత్త్వమూర్జితమ్ ।

॥ 1-3-3 ॥

పశ్యంత్యదో రూపమదభ్రచక్షుషా

సహస్రపాదోరుభుజాననాద్భుతమ్ ।

సహస్రమూర్ధశ్రవణాక్షినాసికమ్

సహస్రమౌల్యంబరకుండలోల్లసత్ ।

॥ 1-3-4 ॥

ఏతన్నానావతారాణాం నిధానం బీజమవ్యయమ్ ।

యస్యాంశాంశేన సృజ్యంతే దేవతిర్యజ్జీనరాదయః ।

॥ 1-3-5 ॥

స ఏవ ప్రథమం దేవః కౌమారం సర్గమాశ్రితః ।

చచార దుశ్చరం బ్రహ్మ బ్రహ్మచర్యమఖండితమ్ ।

॥ 1-3-6 ॥

ద్వితీయం తు భవాయాస్య రసాతలగతాం మహీమ్ ।

ఉద్ధరిష్యన్నుపాదత్త యజ్ఞేశః సౌకరం వపుః ।

॥ 1-3-7 ॥

తృతీయమృషిసర్గం చ దేవర్షిత్వముపేత్య సః ।

తంత్రం సాత్వతమాచష్ట నైష్కర్మ్యం కర్మణాం యతః ।

॥ 1-3-8 ॥

తుర్యే ధర్మకలాసర్గే నరనారాయణావృషీ ।

భూత్వాత్మోపశమోపేతమకరోద్దుశ్చరం తపః ।

॥ 1-3-9 ॥

పంచమ: కపిలో నామ సిద్ధేశ: కాలవిఘ్నతమ్ ।
ప్రోవాచాసురయే సాంఖ్యం తత్త్వగ్రామవినిర్ణయమ్ ॥ 1-3-10 ॥

షష్ఠేఅత్రైరపత్యంత్యం వృత: ప్రాప్తోఽనసూయయా ।
ఆన్వీక్షికీమలక్కాయ ప్రహ్లాదాదిభ్య ఊచివాన్ ॥ 1-3-11 ॥

తతస్సప్తమ ఆకూత్యాం రుచేర్యజ్ఞోఽభ్యజాయత ।
స యామాద్యై: సురగణైరపాత్వాయంభువాంతరమ్ ॥ 1-3-12 ॥

అష్టమే మేరుదేవ్యాం తు నాభేర్జాత ఉరుక్రమ: ।
దర్భయన్ వర్తమ ధీరాణాం సర్వాశ్రమ నమస్కృతమ్ ॥ 1-3-13 ॥

ఋషిభిర్యాచితో భేజే నవమం పార్థివం వపు: ।
దుగ్ధేమామోషధీర్విప్రాస్తేనాయం స ఉశత్తమ: ॥ 1-3-14 ॥

రూపం స జగృషే మాత్యం చాక్షుషోదధిసంప్లవే ।
నావ్యారోప్య మహీమయ్యామపాద్వైవస్వతం మనుమ్ ॥ 1-3-15 ॥

సురాసురాణాముదధిం మథ్నతాం మందరాచలమ్ ।
దధ్రే కమరరూపేణ పృష్ఠ ఏకాదశే విభు: ॥ 1-3-16 ॥

ధాన్వంతరం ద్వాదశమం త్రయోదశమమేవ చ ।
అపాయయత్పురానన్యాన్మోహిన్యా మోహయన్ స్త్రియా । ॥ 1-3-17 ॥

చతుర్దశం నారసింహం బిభ్రద్ధై త్యేన్ద్రమూర్జితమ్ ।
దదార కరజైర్వక్షస్యేరకాం కటకృద్యథా ॥ 1-3-18 ॥

పంచదశం వామనకం కృత్యాగాదధ్వరం బలే: ।
షడత్రయం యాచమాన: ప్రత్యాదిత్సుస్త్రివిష్టపమ్ ॥ 1-3-19 ॥

అవతారే షోడశమే పశ్యన్ బ్రహ్మద్రుహో నృపాన్ ।
త్రిస్సప్తకృత్వ: కుపితో ని:క్షత్రామకరోన్మహీమ్ ॥ 1-3-20 ॥

తతస్సప్తదశే జాతః సత్యవత్యాం పరాశరాత్ ।

చక్రే వేదతరోః శాఖా దృష్ట్వా పుంసోఽల్పమేధసః ।

॥ 1-3-21 ॥

నరదేవత్వమాపన్నః సురకార్యచిక్రీర్షయా ।

సముద్ర నిగ్రహాదీని చక్రే వీర్యాణ్యతః పరమ్ ।

॥ 1-3-22 ॥

ఏకోనవింశే వింశతిమే వృష్ణిషు ప్రాప్య జన్మనీ ।

రామకృష్ణావితీ భువో భగవానహరద్భరమ్ ।

॥ 1-3-23 ॥

తతః కలౌ సంప్రవృత్తే సంమోహాయ సురద్విషామ్ ।

బుద్ధో నామ్నాజనసుతః కీకటేషు భవిష్యతి ।

॥ 1-3-24 ॥

అథాసౌ యుగసంధ్యాయాం దస్యప్రాప్యేషు రాజసు ।

జనితా విష్ణుయశసో నామ్నా కల్కిర్జగత్పతిః ।

॥ 1-3-25 ॥

అవతారాహ్యసంఖ్యేయా హరేః సత్త్వనిధేర్ద్విజాః ।

యథావిదాసినః కుల్యాః సరసః స్యుః సహస్రశః ।

॥ 1-3-26 ॥

ఋషయో మనవో దేవా మనుషుత్రా మహౌజసః ।

కలాః సర్వే హరేరేవ సప్రజాపతయస్తథా ।

॥ 1-3-27 ॥

ఏతే చాంశకలాః పుంసః కృష్ణస్తు భగవాన్ స్వయమ్ ।

ఇంద్రారివ్యాకులం లోకం మృడయంతి యుగే యుగే ।

॥ 3-28 ॥

జన్మ గుహ్యం భగవతో య ఏతత్ప్రయతో నరః ।

సాయం ప్రాతర్గుణన్ భక్త్యా దుఃఖగ్రామాద్విముచ్యతే ।

॥ 1-3-29 ॥

ఏతద్రూపం భగవతో హ్యరూపస్య చిదాత్మనః ।

మాయాగుణైర్విరచితం మహదాదిభిరాత్మని ।

॥ 1-3-30 ॥

యథా నభసి మేఘాఘో రేణుర్వా పార్థివోఽనిలే ।

ఏవం ద్రష్టరి దృశ్యత్వమారోపితమబుద్ధిభిః ।

॥ 1-3-31 ॥

అతః పరం యదవ్యక్తమవ్యాధగుణబృంహితమ్ ।

అదృష్టాశ్రుతవస్తుత్వాత్సజీవో యత్పునర్భవః ।

॥ 1-3-32 ॥

యత్రేమే సదసద్రూపే ప్రతిషిద్ధే స్వసంవిదా ।
అవిద్యయాత్మని కృతే ఇతితద్భ్రహ్మదర్శనమ్ ।

॥ 1-3-33 ॥

యద్యేషోపరతా దేవీ మాయా వైశారదీ మతిః ।
సంపన్న ఏవేతి విదుర్మహిమ్ని స్వే మహీయతే ।

॥ 1-3-34 ॥

ఏవం జన్మాని కర్మాణి హ్యకర్తురజనస్య చ ।
వర్ణయంతి స్మ కవయో వేదగుహ్యాని హృత్పతేః ।

॥ 1-3-35 ॥

స వా ఇదం విశ్వమమోఘులీలః
సృజత్యవత్యత్తి న సజ్జతేఽస్మిన్ ।
భూతేషు చాంతర్హిత ఆత్మతన్త్రః
షాడ్వర్గికం జిఘ్రుతి షడ్గుణేశః ।

॥ 1-3-36 ॥

న చాస్య కశ్చిన్నిపుణేన ధాతుః అవైతి జంతుః కుమనీష ఊతీః ।
నామాని రూపాణి మనో వచోభిః సంతన్వతో నటచర్యామివాజ్ఞః ।

॥ 1-3-37 ॥

స వేద ధాతుః పదవీం పరస్య దురంతవీర్యస్య రథాంగపాణేః ।

యోఽమాయయా సంతతయానువృత్త్యా భజేత తత్పాదసరోజగంధమ్ ॥ 1-3-38 ॥

అథేహ ధన్యా భగవంత ఇత్థమ్ యద్వాసుదేవేఽఖిలలోకనాథే ।

కుర్వన్తి సర్వాత్మకమాత్మభావమ్ న యత్ర భూయః పరివర్త ఉగ్రః ॥ 1-3-39 ॥

ఇదం భాగవతం నామ పురాణం బ్రహ్మసమ్మితమ్ ।

ఉత్తమశ్లోకచరితం చకార భగవాన్పషిః । ॥ 1-3-40 ॥

నిశ్చేయసాయ లోకస్య ధన్యం స్వస్త్వయనం మహాత్ ।

తదిదం గ్రాహయామాస సుతమాత్మవతాం వరమ్ । ॥ 1-3-41 ॥

సర్వవేదేతిహాసానాం సారం సారం సముద్భుతమ్ ।

స తు సంశ్రావయామాస మహారాజం పరీక్షితమ్ । ॥ 1-3-42 ॥

ప్రాయోపవిష్టం గంగాయాం పరీతం పరమర్షిభిః ।

కృష్ణే స్వధామోపగతే ధర్మజ్ఞానాదిభిః సహ । ॥ 1-3-43 ॥

కలౌ నష్టదృశామేష పురాణార్కోఽధునోదితః ।

తత్ర కీర్తయతో విప్రా విప్రర్షేర్భూరి తేజసః ।

॥ 1-3-44 ॥

అహం చాధ్యగమం తత్ర నివిష్టస్తదనుగ్రహాత్ ।

సోఽహం వఃశ్రావయిష్యామి యథాధీతం యథామతి ।

॥ 1-3-45 ॥

ఇతి శ్రీమద్భాగవతమహాపురాణే పారమహంస్యాం సంహితాయాం ప్రథమస్కంధే తృతీయోఽధ్యాయః

నాల్గవ అధ్యాయము

అథ శ్రీమద్భాగవతే పారమహంస్యాం సంహితాయాం చతుర్థోఽధ్యాయః

॥ వ్యాస ఉవాచ ॥

ఇతి బ్రువాణం సంస్తాయ మునీనాం దీర్ఘసత్రిణామ్ ।

వృద్ధః కులపతిస్సూతం బహ్వుచః శౌనకోఽబ్రవీత్ ।

॥ 1-4-1 ॥

॥ శౌనక ఉవాచ ॥

సూత సూత మహాభాగ వద నో వదతాం వర ।

కథాం భాగవతీం పుణ్యాం యదాహ భగవాన్ శుకః ।

॥ 1-4-2 ॥

కస్మిన్యగే ప్రవృత్తేయం స్థానే వా కేన హేతునా ।

కుతః సంచోదితః కృష్ణః కృతవాన్ సంహితాం మునిః ।

॥ 1-4-3 ॥

తస్య పుత్రో మహాయోగీ సమదృష్ణిర్వికల్పకః ।

ఏకాంతమతిరున్నిద్రో గూఢో మూఢ ఇవేయతే ।

॥ 1-4-4 ॥

దృష్ట్వాఽనుయాంతమృషి మాతృజమప్యనగ్నమ్

దేవ్యో హ్రీయా పరిదధుర్న సుతస్య చిత్రమ్ ।

తద్వీక్ష్య పృచ్ఛతి మునౌ జగదుస్తవాస్తి

స్త్రీపుంభిదా న తు సుతస్య వివిక్తదృష్టేః ।

॥ 1-4-5 ॥

కథమాలక్షితః పారైః సంప్రాప్తః కురుజాంగలాన్ ।

ఉన్మత్తమూకజడవద్విచరన్ గజసాహ్వయే ।

॥ 1-4-6 ॥

కథం వా పాండవేయస్య రాజర్షేర్మునినా సహ ।

సంవాదః సమభూత్తాత యత్రైషా సాత్వతీ శ్రుతిః ।

॥ 1-4-7 ॥

స గోదోహనమాత్రం హి గృషేషు గృహమేధినామ్ ।

అవేక్షతే మహాభాగస్తీర్థీకుర్వంస్తదాశ్రమమ్ ।

॥ 1-4-8 ॥

అభిమన్యుసుతం సూత ప్రాహుర్భాగవతోత్తమమ్ ।

తస్య జన్మ మహాశ్చర్యం కర్మాణి చ గృణీహి నః ।

॥ 1-4-9 ॥

స సమ్రాట్ కస్య వా హేతోః పాండూనాం మానవర్షనః ।

ప్రాయోపవిష్టో గంగాయామనాదృత్యాధిరాట్ శ్రియమ్ ।

॥ 1-4-10 ॥

నమంతి యత్పాదనికేతమాత్మనః

శివాయ హానీయ ధనాని శత్రవః ।

కథం స వీరః శ్రియమంగ దుస్త్వజాం

యువైషతోత్రప్టుమహో సహాసుభిః ।

॥ 1-4-11 ॥

శివాయ లోకస్య భవాయ భూతయే

య ఉత్తమశ్లోకపరాయణా జనాః ।

జీవంతి నాత్మార్థమసౌ పరాశ్రయమ్

ముమోచ నిర్విద్య కుతః కలేబరమ్ ।

॥ 1-4-12 ॥

తత్సర్వం నః సమాచక్ష్య పృష్టో యదిహ కించన ।

మన్యే త్వాం విషయే వాచాం స్నాతమన్యత్ర ఛాందసాత్ ।

॥ 1-4-13 ॥

॥ సూత ఉవాచ ॥

ద్వాపరే సమసుప్రాప్తే తృతీయే యుగపర్యయే ।

జాతః పరాశరాద్యోగీ వాసవ్యాం కలయా హరేః ।

॥ 1-4-14 ॥

స కదాచిత్ సరస్వత్యా ఉపస్పృశ్య జలం శుచి ।

వివిక్తదేశ ఆసీన ఉదితే రవిమండలే ।

॥ 1-4-15 ॥

పరావరజ్ఞః స ఋషిః కాలేనావ్యక్తరంహసా ।

యుగధర్మవ్యతికరం ప్రాప్తం భువి యుగే యుగే ।

॥ 1-4-16 ॥

భౌతికానాం చ భావానాం శక్తిప్రోసం చ తత్కృతమ్ ।
అశ్రద్ధధానాన్ నిస్సత్త్వాన్ దుర్మేధాన్ ప్రాసితాయుషః ।

॥ 1-4-17 ॥

దుర్బగాంశ్చ జనాన్ వీక్ష్య మునిర్దివ్యేన చక్షుషా ।
సర్వవర్ణాశ్రమాణాం యద్దధ్యో హితమమోఘద్యుక్ ।

॥ 1-4-18 ॥

చాతుర్హోత్రం కర్మశుద్ధం ప్రజానాం వీక్ష్య వైదికమ్ ।
వ్యదధాద్యజ్ఞసంతత్యై వేదమేకం చతుర్విధమ్ ।

॥ 1-4-19 ॥

ఋగ్యజుస్సామాధర్వాఖ్యా వేదాశ్చత్వార ఉద్భుతాః ।
ఇతిహాసపురాణం చ పంచమో వేద ఉచ్యతే ।

॥ 1-4-20 ॥

తత్రర్షేదధరః పైలః సామగో జైమినిః కవిః
వైశంపాయన ఏవైకో నిష్ఠాతో యజుషాముత ।

॥ 1-4-21 ॥

అథర్వాంగిరసామాసీత్ సుమంతుర్దారుణో మునిః ।
ఇతిహాసపురాణానాం పితా మే రోమహర్షణః ।

॥ 1-4-22 ॥

త ఏత ఋషయో వేదం స్వం స్వం వ్యసృన్ననేకథా ।
శిష్యైః ప్రశిష్యైస్తచ్చిష్యైర్వేదాస్తే శాఖినో-భవన్ ।

॥ 1-4-23 ॥

త ఏవ వేదా దుర్మేధైర్ధార్యంతే పురుషైర్యథా ।
ఏవం చకార భగవాన్ వ్యాసః కృపణవత్ఫలః ।

॥ 1-4-24 ॥

స్త్రీశూద్రద్విజబంధూనాం త్రయీ న శ్రుతిగోచరా ।
కర్మశ్రేయసి మూఢానాం శ్రేయ ఏవం భవేదిహ ।
ఇతి భారతమాఖ్యానం కృపయా మునినా కృతమ్ ।

॥ 1-4-25 ॥

ఏవం ప్రవృత్తస్య సదా భూతానాం శ్రేయసి ద్విజాః ।
సర్వాత్మకేనాపి యదా నాతుష్యద్భుదయం తతః ।

॥ 1-4-26 ॥

నాతిప్రసీదద్భుదయః సరస్వత్యాస్తటే శుచౌ ।
వితర్కయన్ వివిక్తస్థ ఇదం ప్రోవాచ ధర్మవిత్ ।

॥ 1-4-27 ॥

ధృతవ్రతేన హి మయా ఛందాంసి గురవో-గ్నయః ।
మానితా నిర్వృలీకేన గృహీతం చానుశాసనమ్ ।

॥ 1-4-28 ॥

